

# భారతదేశ చరిత్ర

## బ్రిటిష్ గవర్నర్ జనరల్స్

క్రీ.శ. 1750 నుంచి 1857 వరకు భారతదేశ చరిత్ర తూర్పు ఇండియా కంపెనీ చరిత్రతో ముడిపడి ఉంది. ఈ కాలంలో అనేక మంది గవర్నర్ జనరల్స్ భారతదేశాన్ని పాలించారు. వీరికాలంలోనే భారతదేశంలో అనేక రాజకీయ, సామాజిక పాలనాపరమైన సంస్కరణలు జరిగాయి. బ్రిటిష్ గవర్నర్ జనరల్స్ పాలనాకాలంలో జరిగిన ముఖ్య సంఘటనలను సంక్షిప్తంగా తెలుసుకుందాం.

### రాబర్ట్ క్లైవ్

- ★ రాబర్ట్ క్లైవ్ క్రీ.శ. 1757 నుంచి 1760 వరకు, తిరిగి 1765 నుంచి 1767 వరకు బెంగాల్ గవర్నర్ గా వ్యవహరించాడు.
- ★ 1765లో బెంగాల్ లో ద్వంద్వ పాలనను ప్రవేశపెట్టాడు. తూర్పు ఇండియా కంపెనీ ఉద్యోగులు ప్రైవేట్ వ్యాపారాలు చేయడాన్ని నిషేధించాడు.
- ★ తెల్ల సైనికులను అరెస్ట్ చేయడం ద్వారా అలహాబాద్, మోంఘిర్ లో తిరుగుబాటును అణచివేశాడు.

### వారన్ హేస్టింగ్స్ (1772 - 85)

- ★ బెంగాల్ లో 1772లో ద్వంద్వ పాలనను రద్దు చేశాడు.
- ★ రెగ్యులేటింగ్ చట్టం ద్వారా 1773లో బెంగాల్ గవర్నర్ జనరల్ గా నియమితుడయ్యాడు.
- ★ కలెక్టర్లు, ఇతర రెవెన్యూ అధికారులను నియమించాడు. జిల్లా స్థాయిలో దివాని, ఫౌజ్ దారి కోర్టులను ప్రారంభించాడు. కలకత్తా (కోల్ కతా)లో సాదర్ దివాని, నిజామత్ కోర్టులను ప్రారంభించాడు. రెగ్యులేటింగ్ చట్టం ద్వారా కలకత్తాలో సుప్రీంకోర్టును స్థాపించాడు. దీనికి ఎలిజా ఇంఫే మొదటి ప్రధాన న్యాయమూర్తిగా నియమితుడయ్యాడు.
- ★ బ్రిటిష్ వారి సహాయంతో అవధ్ నవాబు రోహిల్ ఖండ్ ను తన రాజ్యంలో విలీనం చేశాడు.
- ★ సందకుమార్ విచారణ, బెనారస్ కు చెందిన చైతేసింగ్ ఉదంతం, 1774లో రోహిల్లా యుద్ధం, మొదటి మరాఠా యుద్ధం (1778 - 82), సల్బాయ్ సంధి (1782), రెండో ఆంగ్లో - మైసూరు యుద్ధం (1780 - 84), టిప్పు సుల్తాన్ తో మంగళూరు సంధి (1785) ఈయన కాలంలో జరిగిన ముఖ్య ఘటనలు.
- ★ రఘునాథరావు, వారన్ హేస్టింగ్స్ మధ్య 1775లో సూరత్ సంధి జరిగింది. అయితే కలకత్తా కౌన్సిల్ ఈ సంధిని తిరస్కరించింది.
- ★ ఆంగ్లేయులు, పీష్వా మధ్య పురందర్ సంధి (1776) కుదిరింది.
- ★ 1780లో జేమ్స్ అగస్ట్ హికే బెంగాల్ గెజిట్ అనే వారపత్రికను ప్రారంభించాడు.
- ★ 1784లో విలియం జోన్స్ సహాయంతో ఆసియాటిక్ సొసైటీ ఆఫ్ బెంగాల్ ను స్థాపించాడు.
- ★ విల్కిన్స్ భగవద్గీతను ఆంగ్లంలోకి అనువదించాడు.
- ★ 1785లో ఇంగ్లండ్ కు తిరిగి వెళ్లాడు. లార్డ్ సభలో ఇతనిపై అవిశ్వాస తీర్మానాన్ని ప్రవేశపెట్టారు. ఏడు సంవత్సరాల విచారణ తర్వాత నిర్దోషిగా బయటపడ్డాడు.

### కారన్ వాలీస్ (1786 - 93)

- ★ జోనాథన్ డంకన్ 1791లో బెనారస్ లో సంస్కృత కళాశాలను ప్రారంభించాడు. 1791 రెగ్యులేషన్ ద్వారా కొత్త పోలీస్ విధానాన్ని ప్రవేశపెట్టాడు.
- ★ 1793లో శాశ్వత శిస్తు నిర్ణయ పద్ధతిని ప్రవేశపెట్టాడు.
- ★ భారతీయ న్యాయమూర్తుల అధ్యక్షతన ఏర్పాటుచేసిన జిల్లా ఫౌజ్ దారి అదాలత్ లను రద్దుచేసి, వాటిస్థానంలో నాలుగు సర్క్యూట్ కోర్టులను ఏర్పాటు చేశాడు.

- ★ అధికార విభజన ఆధారంగా కారన్ వాలీస్ కోడ్‌ను ప్రవేశపెట్టాడు. కారన్ వాలీస్ భారతదేశంలో సివిల్ సర్వీసెస్ పితామహుడిగా పేరుపొందాడు. కలెక్టర్‌కున్న న్యాయాధికారాలను తొలగించి, రెవెన్యూ పరిపాలనకు మాత్రమే పరిమితం చేశాడు.
- ★ జిల్లాస్థాయిలో న్యాయవ్యవస్థకు అధిపతిగా జిల్లా జడ్జిని నియమించాడు.
- ★ మూడో మైసూర్ యుద్ధంలో టిప్పు సుల్తాన్ ఓటమి పొందాడు. 1792లో శ్రీరంగపట్నం సంధి కుదిరింది.

### సర్ జాన్ షోర్ (1793 - 98)

- ★ నిజాం, మరాఠాలకు మధ్య 1795లో ఖర్దా యుద్ధం జరిగింది. ఇందులో నిజాం ఓడిపోయాడు.
- ★ 1793లో ప్రవేశపెట్టిన శాశ్వత శిస్తు నిర్ణయ పద్ధతిలో సర్ జాన్ షోర్ ముఖ్యపాత్ర పోషించాడు.
- ★ జోక్య రహిత విధానాన్ని అవలంబించాడు.

### లార్డ్ వెల్లసీ (1798 - 1805)

- ★ లార్డ్ వెల్లసీ తనను తాను 'బెంగాల్ పులి'గా పేర్కొన్నాడు.
- ★ తంజావూరు, కర్ణాటక రాజ్యాల విలీనం తర్వాత మద్రాసు ప్రెసిడెన్సీని ఏర్పాటు చేశాడు. సైన్య సహకార పద్ధతిని ప్రవేశపెట్టాడు.
- ★ సైన్య సహకార విధానంపై సంతకం చేసిన మొదటి రాజ్యం - హైదరాబాద్. తర్వాత మైసూరు, తంజావూరు, అవధ్, జోధ్‌పూర్, జయపుర (జైపూర్), బుండి, భరత్‌పూర్, బీరర్ రాజ్యాలు ఇందులో చేరాయి.
- ★ 1799లో నాలుగో ఆంగ్లో - మైసూరు యుద్ధం జరిగింది. టిప్పు సుల్తాన్ మరణించాడు.
- ★ 1802లో పీష్వాతో బస్సెన్ సంధి కుదుర్చుకున్నాడు. రెండో ఆంగ్లో - మరాఠా యుద్ధంలో సింధియా, బోన్‌స్లే, హోల్కార్‌లను ఓడించాడు. లార్డ్ లేక్, దిల్లీ, ఆగ్రాలను ఆక్రమించాడు. మొగలు చక్రవర్తిని కంపెనీ రక్షణ కింద ఉంచాడు.

### జార్జ్ బార్లో (1805 - 07)

- ★ వెల్లూర్‌లో 1806లో సిపాయిల తిరుగుబాటు జరిగింది.
- ★ సింధియా, హోల్కార్‌లతో శాంతిని నెలకొల్పడానికి ప్రయత్నించాడు.
- ★ రెండో ఆంగ్లో - మరాఠా యుద్ధం ముగిసింది.

### లార్డ్ మింట్ - I (1807 - 13)

- ★ రంజిత్‌సింగ్‌తో 1809లో అమృత్‌సర్ సంధిపై సంతకాలు చేశాడు.
- ★ 1808లో మాల్కాను పర్షియాకు, ఎల్ఫిన్‌స్టన్‌ను కాబూల్‌కు రాయబారులుగా పంపాడు.

### లార్డ్ హేస్టింగ్స్ (1813 - 23)

- ★ ఆంగ్లో - నేపాలీ యుద్ధంలో విజయం సాధించినందుకు మార్షెస్ ఆఫ్ హేస్టింగ్స్‌గా బిరుదు పొందాడు.
- ★ 1816లో గూర్ఖా నాయకుడు అమర్‌సింగ్‌తో సగౌలి సంధిపై సంతకం చేశాడు.
- ★ 1817 - 18 మధ్య పిండారి యుద్ధం జరిగింది.
- ★ 1818లో మూడో ఆంగ్లో - మరాఠా యుద్ధం తర్వాత పీష్వా పదవిని రద్దుచేసి, పీష్వా భూభాగాలను బొంబాయి ప్రెసిడెన్సీలో విలీనం చేశాడు.
- ★ 1817లో పీష్వాతో పూనా సంధి చేసుకున్నాడు.
- ★ మద్రాసు గవర్నర్ థామస్ మన్రో 1820లో మద్రాసు ప్రెసిడెన్సీలో రైత్వారి విధానాన్ని ప్రవేశపెట్టాడు.
- ★ జోక్యరహిత విధానానికి స్పష్టి చెప్పి, భారతీయ స్పృహ రాజుల విషయాల్లో జోక్యం చేసుకోవడం ప్రారంభించాడు. రాజపుత్రులను సహజమిత్రులుగా పరిగణించాడు.
- ★ జేమ్స్ థామ్సన్ వాయవ్య రాష్ట్రంలో మహల్వారి రెవెన్యూ విధానాన్ని ప్రవేశపెట్టాడు.

**లార్డ్ అమ్ హెర్బ్స్ (1823 - 28)**

- ★ సమానత్వ ప్రాతిపదికపై (1827లో) మొగలు చక్రవర్తి రెండో అక్బర్ సాదరంగా ఆహ్వానించాడు.
- ★ మలయ ద్వీపకల్పంలోని భూభాగాలను వశపరచుకున్నాడు. సియామ్ తో సంధి చేసుకున్నాడు.
- ★ ఇతడి కాలంలోనే మొదటి బర్మా యుద్ధం (1824 - 26) జరిగింది.
- ★ 1826లో దిగువ బర్మాతో యాండబు సంధి చేసుకోవడం ద్వారా బ్రిటిష్ వర్తకులు బర్మా దక్షిణ తీరం, రంగూన్ లో నివాసం ఏర్పరుచుకోవడానికి అంగీకరించేలా చేశాడు.

**లార్డ్ విలియం బెంటింక్ (1828 - 35)**

- ★ విలియం బెంటింక్ 1833 చార్టర్ చట్టం ద్వారా భారతదేశ మొదటి గవర్నర్ జనరల్ గా నియమితుడయ్యాడు. ఇతడు ఉదారవాద గవర్నర్ జనరల్ గా ప్రసిద్ధి చెందాడు.
- ★ 1829లో సతీసహగమన విధానాన్ని నిషేధించాడు.
- ★ 1830లో ధగ్గులను విలియం స్టీమెన్ సహాయంతో అణచివేశాడు. ఆడపిల్లలను చంపే దురాచారాన్ని నిషేధించాడు.
- ★ 1834లో ఆగ్రా రాష్ట్రాన్ని ఏర్పాటు చేశాడు. ఉన్నత న్యాయస్థానాల్లో ఆంగ్లాన్ని ప్రవేశపెట్టాడు. దిగువ న్యాయస్థానాల్లో పర్షియన్ భాష వాడకాన్ని కొనసాగించాడు.
- ★ 1835లో భారతదేశ అధికార భాషగా ఆంగ్లాన్ని ప్రకటించాడు.
- ★ 1830లో చవర్ విలీనం.
- ★ 1831లో టిటు మీర్, కోల్ తిరుగుబాటు జరిగింది. అదే సంవత్సరంలో మైసూర్ ను విలీనం చేశాడు.
- ★ రంజిత్ సింగ్ తో స్నేహపూర్వక సంధి.
- ★ సర్కూట్ న్యాయస్థానాలను రద్దు చేశాడు. అలహాబాద్ లో ప్రత్యేక సదర్ దివానీ అదాలత్ ను, దిల్లీలో సదర్ నిజామత్ అదాలత్ ను స్థాపించాడు. మెకాలేను పబ్లిక్ ఇన్ స్ట్రక్షన్ కమిటీ అధ్యక్షుడిగా నియమించి, విద్యారంగంలో సంస్కరణలకు నాంది పలికాడు.

**సర్ ఛార్లెస్ మెట్ కాఫ్ (1835 - 36)**

- ★ పత్రికలపై నియంత్రణను ఎత్తివేయడం ద్వారా పత్రికా స్వాతంత్ర్య పితామహుడిగా సర్ ఛార్లెస్ మెట్ కాఫ్ పేరుపొందాడు.

**లార్డ్ అక్టాండ్ (1836 - 42)**

- ★ తూర్పు ఇండియా కంపెనీ, రంజిత్ సింగ్, షా షుజా మధ్య త్రిపాక్షిక సంధి జరిగింది.
- ★ మొదటి అఫ్ఘన్ యుద్ధం (1836 - 42) ప్రారంభమైంది. మాండవి రాజ్యాన్ని బ్రిటిష్ సామ్రాజ్యంలో విలీనం చేశాడు.

**లార్డ్ ఎల్లెన్ బరో (1842 - 44)**

- ★ అఫ్ఘన్ యుద్ధం ముగిసింది. ఎల్లెన్ బరో 1843లో సింధ్ రాష్ట్రాన్ని బ్రిటిష్ సామ్రాజ్యంలో విలీనం చేశాడు.
- ★ సింధ్ రాష్ట్ర రెసిడెంట్ గా నేపియర్ స్థానంలో మేజర్ జెట్రామ్ నియమితుడయ్యాడు.
- ★ బానిసత్వాన్ని నిషేధించాడు.
- ★ 1843లో గ్వాలియర్ కు చెందిన సింధియాను అవమానకర షరతులతో కూడిన సంధిపై సంతకాలు చేసేలా చేశాడు.

**లార్డ్ హార్డింజ్ - I (1844 - 48)**

- ★ భోండులు ఆచరించే మానవ వధను నిషేధించాడు. ఆంగ్ల పరిజ్ఞానం ఉన్నవారికి ఉద్యోగాల్లో ప్రాధాన్యం ఇచ్చేలా ప్రోత్సహించాడు.
- ★ మొదటి ఆంగ్లో - సిక్కు యుద్ధం, లాహోర్ సంధి (1846) ఇతడి కాలంలోనే జరిగాయి.

లార్డ్ డల్హౌసీ (1849 - 56)

- ★ డల్హౌసీ రాజ్య సంక్రమణ సిద్ధాంతాన్ని ప్రవేశపెట్టాడు. దీనిద్వారా సతారా (1848), జైత్‌పూర్, సంభల్‌పూర్ (1849), భగత్ (1850), ఉదయ్‌పూర్ (1852), రూస్సీ (1853), నాగ్‌పూర్ (1854) రాజ్యాలు బ్రిటిష్ సామ్రాజ్యంలో విలీనమయ్యాయి.
- ★ బోర్డ్ ఆఫ్ కంట్రోల్ అధ్యక్షుడైన ఛార్లెస్ ఉడ్స్ రూపొందించిన ఉడ్స్ తాఫీదు (Wood's Dispatch) ను 1854లో ఆమోదించాడు.
- ★ భారతదేశంలో రైల్వేల అభివృద్ధికి తోడ్పడ్డాడు. 1853లో ముంబయి నుంచి ధానే వరకు మొదటి రైల్వే లైన్‌ను, కలకత్తా నుంచి రాణిగంజ్ వరకు రెండో లైన్‌ను నిర్మించాడు.
- ★ ఇతడి కాలంలో మొదటి టెలిగ్రాఫ్ లైన్ కలకత్తా నుంచి ఆగ్రా వరకు వేశారు. ప్రజా పనుల శాఖను ఏర్పాటు చేశాడు.
- ★ సిమ్లాను వేసవి రాజధానిగా, సైనిక పాలనకు కేంద్రంగా మార్చాడు.
- ★ 1856లో హిందూ పునర్వివాహ చట్టాన్ని రూపొందించాడు. అదే సంవత్సరంలో పరిపాలన సక్రమంగా లేదన్న సాకుతో అవధ్‌ను బ్రిటిష్ సామ్రాజ్యంలో విలీనం చేశాడు.
- ★ సివిల్ సర్వెయింగ్‌ను పోటీపరీక్షల ద్వారా ఎంపిక చేసే విధానాన్ని 1853లో ప్రారంభించాడు.
- ★ 1854లో తపాలా కార్యాలయ చట్టాన్ని రూపొందించాడు. మొదటిసారిగా తపాలా బిళ్లలను జారీ చేశాడు.
- ★ కర్ణాటక నవాబు బిరుదును రద్దు చేశాడు.
- ★ రెండో ఆంగ్లో - సిక్కు యుద్ధం తర్వాత 1849లో మొత్తం పంజాబ్‌ను విలీనం చేశాడు.
- ★ రెండో బర్మా యుద్ధం తర్వాత 1853లో దిగువ బర్మాను విలీనం చేశాడు.

లార్డ్ కానింగ్ (1856 - 62)

- ★ 1857 తిరుగుబాటు జరిగింది.
- ★ ఇతడే చివరి గవర్నర్ జనరల్, మొదటి వైస్రాయ్ కూడా.

రచయిత: భాస్కర్ వేడియం